

दैनिक भास्कर
दिनांक = 25 फरवरी 2022

पेज नं. = 11

टैक और प्रोडक्शन के लिए स्थाई सिस्टम विकसित होगा

जोधपुर|आईआईटी के टेक्नोलॉजी पार्क में आर्टिफिशियल इंटेलिजेंस ऑफ थिंग्स सिस्टम के एंड-टू-एंड डिजाइन, डवलपमेंट व प्रोटोटाइप के साथ प्रोडक्शन के लिए स्थाई सिस्टम विकसित करने के लिए एक एमओयू किया गया है। आईआईटी जोधपुर, जोधपुर सिटी नॉलैज एंड इनोवेशन फाउंडेशन (जेसीकेआईएफ) व राजकॉम्प इंफो सर्विसेज लिमिटेड के बीच एक एमओयू गुरुवार को साइन किया गया। एमओयू पर आईआईटी डायरेक्टर प्रो. शांतनु चौधरी व राजकॉम्प के एमडी संदेश नायक व जेसीकेआईएफ के सीईओ डॉ. जीएस टूटेजा ने हस्ताक्षर किए हैं।



एमओयू के तहत प्रस्तावित इकोसिस्टम सरकार और स्थानीय निकायों की ओर से हाल ही में घोषित सेमी कंडक्टर मिशन के साथ जुड़ा है। यह विभिन्न क्षेत्रों की एक विस्तृत श्रृंखला में स्टार्ट-अप, एमएसएमई, फेकल्टी व स्टूडेंट्स की ओर से

एआईओटी इनोवेशन के सह-निर्माण को सक्षम करेगा। आईआईटी जोधपुर में चल रहा एआईओटी इनोवेशन हब में एआई और आईओटी में प्रगति का उपयोग करते हुए रिसर्च और गाइड के बाद कॉमर्शियल सक्सेस के लक्ष्य हासिल करने के लिए स्टार्टअप और इंडस्ट्री की घनिष्ठ भागीदारी को प्रोत्साहित करेगा। कई इंडस्ट्रीज पहले ही संयुक्त प्रयास में हिस्सा लेने और योगदान करने के लिए अपनी रुचि दिखा चुकी हैं। इस इनोवेशन हब को 'गैर-लाभकारी' ज्वाइंट वेंचर कंपनी के रूप में संचालित कर स्टेक होल्डर्स की उम्मीदों को पूरा किया जाएगा।